

I الف: الفاظ و معانی

اسیری = (ا۔مٹ)	قید، نظر بندی
شغف = (ا۔مذ)	بے حد محبت، بے انتہا رغبت
واقفیت = (ا۔مٹ)	جان پہچان، شناسائی، جانچ پرکھ
احساب = (ا۔مذ)	حساب، جانچ پڑتال
محقق = (ا۔مذ)	تحقیق کرنے والا، حکیم، فلسفی
جواہر = (ا۔مذ)	جواہر کی جمع
لعل = (ا۔مذ)	سرخ رنگ کے جواہر، قیمتی پتھر جیسے الماس، یا قوت، لعل ہیرا وغیرہ
سنسمر = (ا۔مذ)	احساب، کسی بات سے روکنا
مقیم = (صف)	قیام کرنے والا، رہنے والا
اہتمام = (ا۔مذ)	انتظام، بندوبست
خفیہ = (مذ۔ صف)	پوشیدہ، چھپا ہوا
دیدنی = (صف)	دیکھنے کے قابل

فروغ = (ا۔ند) روشنی چمک، ترقی اجلاس = (ا۔ند) حاکم کے بیٹھنے کی جگہ، دربار، جلسہ  
 نظامت = (ا۔مٹ) ناظم کا کام، کارروائی چلانا شرکت = (ا۔مٹ) شامل ہونا، شریک ہونا  
 داد = (ا۔مٹ) تعریف، تحسین، عدل انصاف ارشاد = (ا۔ند) ہدایت، حکم  
 اراکین = (ا۔ند) رکن کی جمع، ممبر، امراء، وزراء  
 سازش = (ا۔مٹ) کسی کی مخالفت کے لیے آپسی اتفاق تپاک = (ا۔ند) گرم جوشی، شوق  
 طمطراق = (ط۔م۔ط۔راق) (ا۔ند) شان و شوکت، دھوم دھام  
 عناد = (صف) لڑائی، دشمنی، خروش = (ا۔ند) شور، غل، اذن = (ا۔ند) حکم، اجازت

(ب): مرکبات:

زیر علاج = علاج کے دوران، جس کا علاج جاری ہو۔  
 جاندار = طاقت ور، مضبوط، زندہ  
 ازراہ مزاج = مذاقاً، مزاج کے انداز سے  
 عزیز و اقارب = رشتہ دار اور دوست  
 تنگ دلی = کم ظرفی، کنجوسی  
 فریقہ پرست = تنگ نظر  
 براہ راست = سیدھا  
 بد اطوار = بُرے چال چلن کا  
 سیہ کار = بد اطوار  
 راہزن = لُٹیرا، ڈاکو  
 خیر مقدم = (خے، ر، مق، دم) استقبال  
 زحمت کلام = کلام پڑھنے کی دعوت دینا  
 بادۂ غفلت = غفلت کی شراب، غفلت کا نشہ  
 نمک حرام = ناشکرا

(ج): محاورے:

ترکی بہ ترکی جواب دینا = جیسا کوئی کہے ویسا جواب دینا / سخت جواب دینا  
 چوٹ کرنا = وار چلنا، جملہ ہونا / طنز کرنا

II (الف): ایک جملے میں جواب لکھئے۔

- (۱) پنڈت جواہر لال نہرو کو کس زبان سے دلی لگاؤ تھا؟
- (۲) احمد نگر جیل میں پنڈت نہرو نے کس کی مدد سے اُردو سیکھی؟
- (۳) پنڈت نہرو اپنے پورے نام کا املا کس طرح لکھا کرتے تھے؟

II: (الف) ایک جملے میں لکھئے۔

1:- پنڈت جواہر لال نہرو کو کس زبان سے دلی لگاؤ تھا؟

ج:- پنڈت جواہر لال نہرو کو اردو زبان سے دلی لگاؤ تھا۔

2:- احمد نگر جیل میں پنڈت نہرو نے کس کی مدد سے اردو سیکھی؟

ج:- احمد نگر جیل میں پنڈت نہرو نے مولانا ابوالکلام آزاد کی مدد سے اردو سیکھی۔

- 3:- پنڈت نہرو اپنے پورے نام کا املا کس طرح لکھا کرتے تھے؟
- ج:- پنڈت نہرو اپنے پورے نام کا املا ”الف“ سے نہیں بلکہ ”ع“ سے لکھا کرتے تھے۔
- 4:- رگھوپتی سہائے فراق کونسا مضمون پڑھایا کرتے تھے؟
- ج:- رگھوپتی سہائے فراق انگریزی مضمون پڑھایا کرتے تھے۔
- 5:- نہرو نے کانگریس لیڈر سیٹھ گووندان کے سوال کا کیا جواب دیا؟
- ج:- نہرو نے کانگریس لیڈر سیٹھ گووندان کے سوال کا جواب یہ دیا کہ ”اردو میری اور میری دادی کی زبان ہے“۔
- 6:- لال قلع کے مشاعرے میں میں سنائی گئی جوش کی نظم کو عنوان کیا تھا؟
- ج:- لال قلع کے مشاعرے میں میں سنائی گئی جوش کی نظم کو عنوان ”ماتم آزادی“ تھا۔
- 7:- مشاعرے میں نظم سنانے کے بعد کنور سنگھ نے جوش سے کیا کہا؟
- ج:- مشاعرے میں نظم سنانے کے بعد کنور سنگھ نے جوش سے یہ کہا کہ ”آپ کو تو کوئی کچھ نہ کہے گا لیکن اب میری چھٹی ہو جائے گی۔“
- 8:- ہندوستان کے اردو دوست پہلے وزیر اعظم کون تھے؟
- ج:- ہندوستان کے اردو دوست پہلے وزیر اعظم پنڈت جواہر لال نہرو تھے۔
- (ب) دو تین جملوں میں جواب لکھئے۔
- 9:- نہرو نے اندرا کی فرمائش کا کیا جواب دیا؟
- ج:- نہرو نے اندرا کی فرمائش کا جواب اس طرح سے دیا کہ ”تم نے ہر خط میں مجھے اردو کا شعر لکھنے کو کہا تھا لیکن میں نے اس پر عمل نہیں کیا کہ اردو یا ہندی کے خطوط سنسروالے روک لیتے ہیں۔ وہ ان میں کچھ خفیہ معنی پڑھنے کی کوشش کرتے ہیں۔ غالب کے اشعار قدر سے مشکل ہوتے ہیں۔ ان کے مقابلے میں اردو کی ہلکی پھلکی شاعری زیادہ مفید رہے گی۔“
- 10:- قاضی عبدالوادود نے کملا نہرو کے اردو سے شغف کے بارے میں کیا کہا؟

ج:۔ قاضی عبدالودود نے کملا نہرو کے اردو سے شغف کے بارے میں یہ کہا کہ کملا نہرو اردو جانتی تھی اور برآمدے میں آرام کر سی پر دراز اردو کی کتابیں پڑھا کرتی تھیں۔

11:- فراق کی زبانی جیل یا ترا کے دوران شاعر کا حال سن کر نہرو نے کیا جواب دیا؟

ج:۔ فراق کی زبانی جیل یا ترا کے دوران شاعری کا حال سن کر نہرو نے یہ جواب دیا کہ ”اس بار جیل گیا تو تم رگھوپتی سہائے سے آ رہے۔ سہائے فراق ہو گئے، اگلی بار جیل گیا تو تم فقط ”ہائے فراق“ جاؤ گے“

12:- نہرو اور جوش کی دوستی کس قسم کی تھی؟

ج:۔ جوش بلخ آبادی اور نہرو کی دوستی بڑی گہری تھی۔ جوش صاحب جب بھی چاہے انہیں پنڈت جوش کے ساتھ ملاقات کے لئے وقت مل جاتا تھا۔ اور ان دونوں میں جوٹیس بھی چلتیں اور ہنسی ٹھٹھا بھی ہوتے تھے۔

13:- پنڈت نہرو نے جوش اور مہندر سنگھ کو تری مورتی ہاؤس آنے کی دعوت کیوں دی؟

ج:۔ کیونکہ پنڈت نہرو کے علاوہ اندارجی اور نہرو خاندان کے بعض اراکین اور عزیز واقارب یہ سب اصحاب جوکل کے مشاعرے میں نہیں تھے نظم سننے کے آرزو مند تھے اس لئے نہرو نے جوش اور مہندر سنگھ کو تری مورتی ہاؤس آنے کی دعوت دی تھی۔

(ج) تفصیلی جواب لکھئے۔

14:- جواہر لال نہرو کی اردو دوستی کے بارے میں آپ کیا جانتے ہیں لکھئے؟

ج:۔ پنڈت جواہر لال نہرو کو اردو سے دلی لگاؤ تھا۔ ان کے والد موتی لال نہرو اردو فارسی سے بہت اچھی واقفیت رکھتے تھے اور نہرو جی کی والدہ، اہلیہ، دادی اور نانی کی مادری زبان تھی جبکہ خود نہرو جی نے احمد نگر کی اسیری کے دوران مولانا آزاد سے اردو کا درس لیا تھا۔ پنڈت نہرو ”لال“ کو ”الف“ سے نہیں بلکہ ”ع“ سے لکھتے تھے پنڈت جواہر لال نہرو کی اردو دوستی کا یہ ناقابل فراموش واقعہ بھی ہماری نئی نسل تک پہنچنا ضروری ہے۔ ”جمہوریہ ہند کی آئین ساز اسمبلی میں زبان کے سوال پر بحث چل رہی

تھی۔ سوال یہ تھا کہ کن زبانوں کو آٹھویں جدول میں رکھ کر قومی زبان کا درجہ دیا جائے۔ پنڈت نہرو نے جن زبانوں کی فہرست پیش کی ان میں اردو بھی تھی اس پر جبل پور کے ایک کانگریسی لیڈر سیٹھ گووند داس نے چلا کر پوچھا "اردو بھلا کس کی مادری زبان ہو سکتی ہے"۔ پنڈت نہرو نے اسی جھلاہٹ کے لہجے میں چیخ کر جواب دیا "اردو میری اور میری دادی کی زبان ہے"۔ اردو کے فروغ کے لئے ہمیشہ انہوں نے مخلصانہ کوشش کیں۔ فروری 1958ء کو انجمن ترقی اردو ہند کے کل ہند اردو کانفرنس کے افتتاحی اجلاس کو خطاب کرتے ہوئے انہوں نے کہا تھا۔ "مجھے اردو کے بارے میں بالکل فکر نہیں"۔ جشن جمہوریہ کا مشاعرہ پنڈت نہرو کی صدارت لال قلعہ میں منعقد تھا۔ نہرو اردو کے شاعروں اور ادیبوں کی بہت عزت کیا کرتے تھے۔ اردو دوست ہندوستان کے اولین وزیر اعظم پنڈت جواہر لال نہرو جن کا جواب ملنا بہت مشکل ہے۔

15: جوش کی نظم "ماتم آزادی" میں کس پر چوٹیں کی گئی ہیں؟

ج: ہندوستان کے مشہور و معروف شاعر جوش ملیح آبادی نے اپنی نظم "ماتم آزادی" میں براہ راست ہندوستان کے سیاستدان، قانون دان، سرکاری افسران، محکمہ سی۔ آئی ڈی، کپتان یہاں تک کہ انہوں نے داروغہ اور کوتوالوں بھی نہیں بخشا، انہوں نے ہندوستان میں مختلف لسانی علاقوں اور لسانی زبانوں پر اٹھنے والے تنازعوں پر بھی تنز کیا ہے۔ مگر جوش کی اس بے باکی اور نڈر پن قابل ستائش ہے کہ اس وقت کے وزیر اعظم کے سامنے انہوں نے ہندوستان کی اصلی حقیقت کو پیش کیا۔

III: (الف) متن کے حوالے سے جملوں کی وضاحت کیجئے۔

16: "اردو یا ہندی کے خطوط سنسروا لے روک لیتے ہیں"۔

تشریح: یہ جملہ نصابی کتاب میں شامل جواہر لال نہرو کی اردو دوستی سبق سے لیا گیا ہے، اس جملے کو نہرو جی نے اپنی بیٹی اندرا گاندھی کو اس وقت لکھا جب انہوں نے خط میں اردو اشعار لکھ بھیجنے کی فرمائش کی تھی۔

17. "اگلی ہارنیل کہا تو تم فقیر" ہائے فراق "رہ جاؤ گے"۔  
تشریح: یہ جملہ جوہر ال نہرو کی اردو دوستی سبق سے لیا گیا ہے، اس جملہ کو نہرو جی نے فراق کو روکھو  
سے اس وقت کہا جب انہوں نے اپنا نام رکھو پتی سہانے سے بدل کر آ رہا فراق رکھ لیا تھا۔

18. "اردو میری اور میری دادی کی زبان ہے"  
تشریح: یہ جملہ جوہر ال نہرو کی اردو دوستی سبق سے لیا گیا ہے، یہ جملہ پنڈت جوہر ال نہرو نے  
اردو کو قومی زبان کا درجہ دینے کی سفارش کی تو تب کانگریسی لیڈر سیٹھ کوونداس نے نہرو جی سے چٹا  
پوچھا "زردو بھلا کس کی مادری زبان ہو سکتی ہے"۔

19. "اردو بھلا کس کی مداری زبان ہو سکتی ہے"  
تشریح: یہ جملہ جوہر ال نہرو کی اردو دوستی سبق سے لیا گیا ہے، اس جملہ کو کانگریسی لیڈر کوونداس نے  
نے نہرو جی سے اس وقت کہا تھا کہ جب نہرو اردو زبان کو قومی زبان کا درجہ دینے جانے کی سفارش کی  
تھی۔

20. "جوش صاحب! آپ کو تو کوئی کچھ نہیں کہے گا لیکن اب میری چھٹی ہو جائیگی"  
تشریح: یہ جملہ جوہر ال نہرو کی اردو دوستی سبق سے لیا گیا ہے، اس جملہ کو ناظم جلسہ بیدی سحر نے جوش  
صاحب سے اس وقت کہا کہ جب انہوں نے "ماتم آزادی" نظم سنائی جس میں ہندوستان کی اصل  
تصویر کو پیش کیا تھا، یعنی براہ راست سیاست دانوں پر حملہ کیا گیا تھا۔

(ب) جمع اور واحد کے لحاظ سے غیر موزوں لفظ پر نشان لگائے۔

- 21. واقعات برسات حالات
- 22. الفاظ اعمال احسان
- 23. محافل محافظ ممالک
- 24. فرائض حقائق جائز
- 25. خطوط جنون فنون
- 26. جواہر طاہر جزائر

(ج) خط کے حلیوں کے خط کشیدہ الفاظ کی ہدایات کے مطابق تبدیل کیجئے۔  
آسمان ہوتے ہیں۔ (ضد)

غالب کے اشعار قدرے مشکل ہوتے ہیں۔

28. ہم کو حجت کی حقیقت معلوم ہے۔  
(جنس) مونث

ہم کو فردوس کی حقیقت معلوم ہے۔

29. اردو ایک جاندار زبان ہے۔  
(مترادف)

اردو ایک مقبول زبان ہے۔

30. میرے نام کے تینوں الفاظ جو اہر لعل اور نہر عربی یا فارسی سے آئے ہیں۔ (واحد)

میرے نام کے تینوں لفظ جو اہر لعل اور نہر عربی یا فارسی سے آئے ہیں۔

31. نہر و فرقہ پرستوں اور متعصبوں کو ترکی بہ ترکی جواب دیتے رہے۔

نہر و فرقہ پرستوں اور متعصبوں کو سخت جواب دیتے رہے۔

قواعد :

ان جملوں کو غور سے پڑھیے۔